

જ્યુઝ આર્ષ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 158 * Date: 01.4.2026, Wednesday * Page :04 * Rs. 1.00/- * Annual Rs. 351/-

ઈરાન યુદ્ધ વચ્ચે અમેરિકા એકલું પડ્યું? ૪ મોટા દેશોએ પોતાના એરબેઝ વાપરવાની ટ્રમ્પને ના પાડી



ઈરાન વિરુદ્ધના યુદ્ધને વધુ ભયાનક કરવાની ધમકી આપી રહેલા અમેરિકાને ચાર મોટા દેશોએ મોટો ઝટકો આપ્યો છે. યુદ્ધના કારણે મધ્ય-પૂર્વમાં ઉભા થયેલા ભારે તણાવ વચ્ચે અમેરિકાના રાષ્ટ્રપ્રમુખ ડોનાલ્ડ ટ્રમ્પ એ કતરફ ઈરાન પર દબાણ વધારવાનો પ્રયાસ કરી રહ્યા છે, તો બીજીતરફ સાથી દેશોએ સાથ ન આપતા તેઓ નારાજ થયા છે. હાલ ખાડી દેશો

ભયાનક સ્થિતિનો સામનો કરી રહ્યા છે, ત્યારે અનેક યુરોપીયન દેશો સંઘર્ષમાં સીધુ સામેલ થવાના બદલે અંતર જાળવી રાખ્યું છે. વાસ્તવમાં જે ચાર દેશોએ અમેરિકાને મોટો ઝટકો આપ્યો છે, તેમાં ફ્રાન્સ, ઈટાલી, સ્વિત્ઝરલેન્ડ અને બ્રિટનનો સમાવેશ થાય છે. આ ચારેય દેશોએ પોતાના એરબેઝનો ઉપયોગ કરવાનો અમેરિકાનો સ્પષ્ટ ઈન્કાર કરી

દીધો છે. તેઓએ અમેરિકન સૈન્ય વિમાનો પોતાના એરસ્પેસ કે ટેકાણાઓનો ઉપયોગ કરવાની મંજૂરી આપી નથી. આ કારણે અમેરિકાની વ્યૂહાત્મક યોજનાઓ પર અસર પડી છે અને ટ્રમ્પ પણ વધુ નારાજ થયા છે. બ્રિટને યુદ્ધમાં સીધુ જ સામેલ થવાનો ઈન્કાર કરી દીધો છે, જોકે તેણે પોતાના ક્ષેત્રમાં પોતાની હિતોની સુરક્ષા કરવા માટે

વધારાનું સૈન્ય દળ અને એર ડિફેન્સ સિસ્ટમ તહેનાત કરવાનો નિર્ણય લીધો છે. બ્રિટને કહ્યું કે, 'અમારો ઉદ્દેશ્ય યુદ્ધમાં કુદવાનો નથી, પરંતુ અમે અમારા દેશમાં સ્થિરતા જાળવી રાખવા માટે અને સંભવિત હુમલાથી અમારા નાગરિકો અને સાથી દેશોને રક્ષણ કરવા માટે આ નિર્ણય લીધો છે.' સાથી દેશોએ સાથ ન આપતા અમેરિકન રાષ્ટ્રપ્રમુખ

ડોનાલ્ડ ટ્રમ્પ (જો જોઈએ) ઈન્કાર કરી રહ્યા છે. ટ્રમ્પે ચેતવણી આપી છે કે, યુદ્ધમાં જે દેશોએ સાથ આપ્યો નથી, તેઓને જ્યારે મદદની જરૂર પડશે તો અમેરિકા પણ સાથ નહીં આપે. તેમણે ઓઈલ-ગેસ સંકટ વચ્ચે એવું પણ કહી દીધું છે કે, સાથી દેશો અમેરિકા પાસેથી એટીએફ ખરીદી અથવા તેઓ હોમુઝમાંથી લઈને જાય.

સુરતમાં અગ્નિકાંડ: લિંબાયતમાં ઘરમાં રાખેલા સાડીના કામના કેમિકલમાં બ્લાસ્ટ બાદ ભીષણ આગ

સુરતના લિંબાયત વિસ્તારમાં મીઠી ખાડી પાસે આવેલા એક રહેણાંક મકાનમાં આજે (૩૧ માર્ચ) અચાનક આગ ફાટી નીકળતા પાંચ લોકોના મોત નીપજ્યા હોવાના દુઃખદ સમાચાર સામે આવ્યા છે. આગની ઘટનામાં એક બાળક અને ચાર મહિલાઓના મોત થયા છે. જણાવી દઈએ કે, આ ઘટનામાં બે લોકોના ઘટનાસ્થળે જ મોત થયા હતા. જ્યારે અન્ય ત્રણ લોકોના સારવાર માટે સ્મીથર હોસ્પિટલ ખસેડાયા હતા, જ્યાં ફરજ પર તબીબોએ મૃત જાહેર કર્યાં છે. આ ઘટનાને પગલે સમગ્ર વિસ્તારમાં શોકનો માહોલ છવાઈ ગયો છે. અચાનક લાગેલી આ ભયાનક આગે આસપાસના રહીશોમાં ભારે ફફડાટ અને



ભયનું વાતાવરણ ઊભું કર્યું હતું. પ્રાથમિક તપાસ મુજબ, ઘરમાં સાડીઓનું કામ ચાલતું હતું. જેથી ઘરમાં સાડીઓ અને ફોર્મનો મોટો જથ્થો હતો. આ આગ લાગવાનું મુખ્ય કારણ ઘરમાં ઈલેક્ટ્રીક શોર્ટ-સર્કિટ હોવાનું જણાય છે. ઘરમાં સાડીઓના પેકિંગ માટે મોટી સંખ્યામાં ફોર્મ શીટ્સ અને કાપડનો જથ્થો રાખવામાં આવ્યો હતો, જે અત્યંત જ્વલનશીલ પદાર્થો છે. જ્યારે ઘરના ઈલેક્ટ્રીક સ્વીચ બોર્ડમાંથી તણામાં ઝર્પા, જે જ્વલનશીલ ફોર્મ પર પડ્યા હતા. જેને લઈને ધૂમાડો ફેલાયો હતો. જોકે, આ ઘટનામાં મોટું નુકસાન આગની જ્વાળાઓ કરતાં ફોર્મ બળવાથી ઉત્પન્ન થયેલા ઝેરી કેમિકલ યુક્ત ધૂમાડાને કારણે થયું હતું, જેનાથી ગૂંગળામણ થતા પ લોકોના કરુણ મોત નીપજ્યા હતા.

IT નિયમો બદલાશે- આદેશો નહીં માને તો સેફ હાર્બર ખતમ: હવે દરેક કન્ટેન્ટ માટે સોશિયલ મીડિયા કંપનીઓ જ જવાબદાર

૨૦૨૧માં ફેરફારનો નવો મુસદ્દો જાહેર કર્યો છે. આનાથી સોશિયલ મીડિયા પ્લેટફોર્મ્સ સરકારી નિર્દેશોની અવગણના કરી શકશે નહીં. તેમને નિર્દેશો, ગાઈડલાઈન્સ, એડવાઈઝરી માનવી જ પડશે. જો તેઓ આમ નહીં કરે તો સંબંધિત ડિજિટલ મીડિયા કંપનીઓને સીધી રીતે જવાબદાર ઠેરવવામાં આવશે. આનાથી આ કંપનીઓને સેફ હાર્બર હેઠળ મળતી કાનૂની ઢાલ સમાપ્ત કરી દેવામાં આવશે. નિયમોમાં સૌથી મહત્વનો ફેરફાર એ છે કે પ્લેટફોર્મ પોતાના યુઝર્સ દ્વારા પોસ્ટ કરવામાં આવેલી દરેક કન્ટેન્ટ માટે પોતે જ જવાબદાર રહેશે. હાલમાં ૧૪ એપ્રિલ સુધી સરકારે આ મુસદ્દા પર જાહેર સૂચનો, વાંધાઓ મંગાવ્યા છે. નવા નિયમો મુજબ, જો અન્ય કોઈ કાયદા હેઠળ ડેટા સુરક્ષિત રાખવો જરૂરી હોય તો પ્લેટફોર્મ તેને ડિલીટ કરી શકશે નહીં. નાણા, ટેક્સ કે તપાસ સંબંધિત મામલાઓને સુરક્ષિત રાખવા પડશે. કાનૂની ઢાલ: આ સોશિયલ મીડિયા કંપનીઓને મળેલું એક સુરક્ષા કવચ છે, જે કહે છે કે જો કોઈ યુઝરે પ્લેટફોર્મ પર કોઈ ખોટી પોસ્ટ કે વીડિયો મુક્યો હોય, તો તેના માટે કંપનીને જવાબદાર ઠેરવવામાં આવશે નહીં. શરતી સુરક્ષા: આ સુરક્ષા ત્યાં સુધી જ મળે છે જ્યાં સુધી કંપનીઓ સરકારના નિયમોનું પાલન કરે છે. જો તેઓ ફરિયાદ મળ્યા પછી ૩ કલાકની અંદર જોઈંદૂર નહીં કરે, તો આ સુરક્ષા કવચ સમાપ્ત થઈ જાય છે અને પોલીસ કંપની પર પણ કેસ દાખલ કરી શકે છે.



યુદ્ધની ચિંગારી ઘર-ઘર સુધી પહોંચશે, દૂધ-કરિયાણું-સારવાર લખનઉમાં એર ઈન્ડિયા એક્સપ્રેસ ફ્લાઈટનું ઈમરજન્સી મોઘું થશે: રોજિંદા વપરાશની વસ્તુઓના ભાવ વધારવાની તૈયારી લેન્ડિંગ: ૩૬ હજાર ફૂટની ઊંચાઈએ પાઈલટને ધુમાડો દેખાયો



પશ્ચિમ એશિયામાં વધતા તણાવે કંપનીઓની ચિંતાઓ વધારી દીધી છે. ફૂડ ઓઈલ અને અન્ય કાચા માલની કિંમતો વધવાથી ખર્ચ વધી રહ્યો છે અને કંપનીઓ ભાવ વધારવા પર વિચાર કરી રહી છે. આનાથી બોટલનું પાણી, મીઠું, તેલ જેવી રોજિંદી વસ્તુઓ, છાં, ફિજ જેવા કન્ઝ્યુમર ડ્યુરેબલ્સથી લઈને નોન-સર્જિકલ મેડિકલ આઈટમના ભાવ વધી શકે છે. કારણ એ છે કે આ યુદ્ધ પ્લાસ્ટિક ઉદ્યોગની કમર તોડી નાખી છે. છેલ્લા ૩૦ દિવસમાં કાચા માલના ભાવ ૫૦-૭૦% સુધી વધી ગયા છે. સૌથી વધુ ઉપયોગમાં લેવાતા પ્લાસ્ટિક ઘણા નર્દીના ભાવ ૧૧૦ રૂ/કિલોથી ૧૮૦ રૂ/પિયા સુધી પહોંચી ગયા છે. અન્ય પોલિમર અને રો મટિરિયલમાં પણ ૩૦ હજારથી ૭૦ હજાર રૂ/પિયા પ્રતિ ટન સુધીનો વધારો થયો છે. આવી સ્થિતિમાં, એપ્રિલમાં પ્લાસ્ટિકની કિંમતો ૫૦-૬૦% સુધી વધી શકે છે. પ્લાસ્ટિકની ટાંકીઓ અને કન્ટેનરના ભાવ ૩૦-૪૦% સુધી વધવાની આશંકા છે. ઓલ ઈન્ડિયા પ્લાસ્ટિક મેન્યુફેક્ચરિંગ એસોસિએશનના પ્રમુખ સુનીલ શાહ કહે છે કે પ્લાસ્ટિક ઉદ્યોગ સાથે પ લાખ લોકો જોડાયેલા છે.

સંકટ વધશે તો બે-ત્રણ લાખ લોકો બેરોજગાર થઈ શકે છે. અમારી માંગ છે કે સ્થિતિ સામાન્ય ન થાય ત્યાં સુધી પ્લાસ્ટિક પ્રોડક્ટ્સ પર ૧૮% ષ્ટ્ર ઘટાડીને ૫% કરવામાં આવે. બેંકો વીડિંગ કેપિટલ લિમિટ ૨૦% સુધી વધારી દે. આનાથી કેશ ફ્લોની સમસ્યા દૂર થશે. ૫૦ હજાર પ્લાસ્ટિક ફેક્ટરીઓ પર અસર પડી છે. કોમર્શિયલ એલપીજીની અછતનો સામનો કરી રહેલા મોટાભાગના યુનિટ્સે ઉત્પાદન બંધ કરી દીધું છે અથવા ઘટાડી દીધું છે. લગભગ ૨૦ હજાર કારખાના બંધ થવાનો અંદાજ છે. હૈદરાબાદના એક ઈઈ ઉત્પાદકે જણાવ્યું, 'અમે ગેસ વિના ઉત્પાદન કરી શકતા નથી. ૮૦ રૂ/પિયા/કિલો તો છોડો, ૧૫૦માં પણ નથી મળી રહ્યો.' ગુજરાતના રાજકોટમાં ૪૦થી વધુ પ્લાન્ટ બંધ થઈ ચૂક્યા છે. મધ્યપ્રદેશ, રાયપુર અને હૈદરાબાદમાં પણ ઘણા પ્લાન્ટ બંધ છે. પ્લાસ્ટિક પેકેજિંગ ઉત્પાદકો લાંબા સમય સુધી માર્જિનનું દબાણ સહન કરી શકતા નથી. ઘણા યુનિટ્સે જૂના ઓર્ડર રદ કરી દીધા છે.



લખનઉમાં એર ઈન્ડિયા એક્સપ્રેસની ફ્લાઈટનું ઈમરજન્સી લેન્ડિંગ કરાવવામાં આવ્યું. સોમવારે સાંજે ફ્લાઈટ પશ્ચિમ બંગાળના

બાગડોગરાથી દિલ્હી જઈ રહી હતી. સૂત્રો અનુસાર, ફ્લાઈટ યુપીના આંબેડકરનગર ઉપર હતી, ત્યારે પાઈલટના કેબિનમાં ધુમાડો દેખાયો. તે સમયે વિમાન ૩૬ હજાર ફૂટની ઊંચાઈ પર હતું. પાઈલટે ધુમાડો દેખાતા જ લખનઉ એર ટ્રાફિક કંટ્રોલને મેડે કોલ કર્યો. મેડે કોલ પછી

મુસાફરોને ઓકિસજન માસ્ક આપવામાં આવ્યા. લખનઉમાં ઈમરજન્સી લેન્ડિંગની મંજૂરી લઈને વિમાનને સાંજે ૫:૧૭ વાગ્યે સુરક્ષિત રીતે લેન્ડ કરાવવામાં આવ્યું. ત્યારથી ફ્લાઈટ લખનઉના ટર્મિનલ-૩ પર ઊભી છે. ફ્લાઈટમાં ૧૪૮ મુસાફરો અને ક્રૂ મેમ્બર સવાર હતા. બધા સુરક્ષિત છે. ઘણા મુસાફરોને બીજી ફ્લાઈટ સથી દિલ્હી મોકલી દેવામાં આવ્યા, જ્યારે કેટલાકને હોટલમાં રોકાવવામાં આવ્યા છે. સિક્વોરિટી અને ટેકનિકલ ટીમો ફ્લાઈટમાં તપાસ કરી રહી છે. પ્રાથમિક તપાસમાં ધુમાડા કે આગનું કોઈ સ્પષ્ટ કારણ સામે આવ્યું નથી.

તંત્રી લેખ....

માર્ચમાં રોકાણકારોની સંપતિમાં રૂ.૫૧ લાખ કરોડનું ધોવાણ

મુંબઈ : ઈરાન વિરૂધ્ધ ઈઝરાયેલ-અમેરિકાએ છેડેલું યુદ્ધ હવે જાણે નીજા વિશ્વ યુદ્ધમાં પરિણમી રહ્યું હોય એમ ઈરાનની ઓઈલ એસેટ પર કબજો જમાવવા અમેરિકા અને ઈઝરાયેલ ખતરનાર ભૂમિ યુદ્ધની તૈયારી કરી રહ્યું હોઈ ઈરાનના વળતાં હુમલાએ રેડિયેશનના વખતો વખતો સાથે યુદ્ધ ભયાવહ બની રહ્યું હોઈ આજે ભારતીય શેર બજારોમાં માર્ચ મહિનાના અને નાણા વર્ષ ૨૦૨૫-૨૬ના અંતિમ દિવસે સાર્વજનિક નવો કડાકો બોલાઈ ગયો હતો. ઈશ્વરની કડોકડી સર્જવાના ભણકારો અને બીજા તરફ દેરક ઉઠાવો પર સંકટના વાદળો ઘેરાવા લાગતાં વગર જાહેર કર્યે દેશમાં હુમલાઈને બેંકે ૧૦ કરોડ ડોલરની ફોરેક્સ મર્યાદા નક્કી કરતા બંકીગ શેરોમાં કડાકો બોલાયો હતો. બેંકિંગ-ફાઈનાન્સ શેરોમાં ધબકાડ સાથે ઓટોમોબાઈલ, કેપિટલ ગુડ્સ-પાવર, કન્સ્યુમર ડ્યુરેબલ્સ, હેલ્થકેર-ફાર્મા, આઈટી-સોફ્ટવેર શેરોમાં મોટું ધોવાણ થયું હતું. સેન્સેક્સ ૧૬૩૫.૬૭ પોઈન્ટ તૂટીને ૭૧૯૪૭.૫૫ અને નિકેટી ૫૦ સ્પોટ ૪૮૮.૨૦ પોઈન્ટ તૂટીને ૨૨૩૩૧.૪૦ બંધ રહ્યા હતા. માર્ચ મહિનો ઐતિહાસિક કડાકાનો નીવડ્યો છે. માર્ચ મહિનામાં રોકાણકારોની સંપતિ-એક્ટ્રાત માર્કેટ કેપિટલાઈઝેશનમાં રૂ.૫૧.૦૯ લાખ કરોડનું જંગી ધોવાણ થયું છે.

બેંકિંગ-ફાઈનાન્સ શેરોમાં ફોરે મોટાપાયે વેચવાલી કરતાં વ્યાપક ગાબડાં પડ્યા હતા. યુનિયન બેંક ઓફ ઈન્ડિયા રૂ.૧૧.૬૦ ઘટીને રૂ.૧૬૪.૧૫, કેનેરા બેંક રૂ.૬.૮૦ ઘટીને રૂ.૧૨૩.૫૫, ઈન્ડિયન બેંક રૂ.૩૯.૦૫ ઘટીને રૂ.૭૫૨.૮૦, બેંક ઓફ બરોડા રૂ.૧૨.૪૫ ઘટીને રૂ.૨૪૭.૫૦, પીએનબી રૂ.૪.૫૫ ઘટીને રૂ.૧૦૦.૫૫, સ્ટેટ બેંક ઓફ ઈન્ડિયા રૂ.૪૦.૨૫ ઘટીને રૂ.૯૭૯.૮૦, ફેડરલ બેંક રૂ.૯.૮૦ ઘટીને રૂ.૨૫૯.૮૦, એચડીએફસી બેંક રૂ.૨૪.૪૫ ઘટીને રૂ.૭૩૧.૮૦, આઈસીઆઈસીઆઈ બેંક રૂ.૨૯ ઘટીને રૂ.૧૨૦૫.૨૦ રહ્યા હતા. બીએસઈ બેંકેક્સ ઈન્ડેક્સ ૨૨૩૬.૧૯ પોઈન્ટ તૂટીને ૫૬૫૮૦.૭૪ બંધ રહ્યો હતો.

માણસ ભૂલો પડે પણ રોબોટ નહીં, સાયો-ખોટો રસ્તો મિનિટોમાં જ પારખી લે, ત્રણ ગુજરાતી વિદ્યાર્થીની કમાલ

મહેસાણા
છેના યુગમાં મહેસાણાના ત્રણ વિદ્યાર્થીઓએ અદ્ય મહેનત અને સપનાઓની જીદથી સમગ્ર ગુજરાતનું મસ્તક ઊંચું કરી દીધું છે. અમદાવાદના સાયન્સ સિટીમાં યોજાયેલ પ્રતિષ્ઠિત 'ગુજરાત રોબોટ્સ ૨૦૨૫'માં શ્રી વર્ધમાન વિદ્યાલયના આરવ પટેલ, દર્શ દરજી અને લક્ષ્ય ચોરસિયાએ તૈયાર કરેલા છું હુમનોઈડ રોબોટ 'ગુજરાતનો ચિટ્ટી'એ પહેલો રેકોર્ડ સ્થાપીને ઈતિહાસ રચી નાખ્યો છે. માણસની જેમ સંતુલન જાળવીને ચાલતો, સાયો-ખોટો રસ્તો તરત જ ઓળખી લેતો અને ઢાળ પર પણ અવિરત આગળ વધતો આ અદ્ભુત રોબોટ જોઈને નિર્ણાયકો પણ અવાચક બની ગયા હતા. આ શાનદાર સિદ્ધિ માટે યેન્ટર્પ્રાઇઝ દ્વારા ત્રણેય તેજસ્વી વિદ્યાર્થીઓને ૫ લાખનું માતબર રોકડ ઈનામ એનાયત કરવામાં આવ્યું છે, જે તેમની અવિરત મહેનત અને અથાગ પરિશ્રમનું સાચું પુરસ્કાર છે.

મહેસાણાની શ્રી વર્ધમાન વિદ્યાલયના વિદ્યાર્થીઓ આરવ પટેલ, દર્શ વી. દરજી અને લક્ષ્ય એમ. ચોરસિયાએ આ પ્રોજેક્ટ પાછળ દિવસ-રાત એક કર્યા હતા. સાયન્સ શિક્ષક અને મેન્ટર રુમિત મિસ્ત્રીના માર્ગદર્શન હેઠળ આ ટીમે છેલ્લા સાડા ત્રણ મહિનાથી દૈનિક ૧૨થી ૧૬ કલાક જેટલી સખત મહેનત કરી હતી. આ રોબોટની વિશેષતા એ છે કે, તે આર્ટિફિશિયલ ઈન્ટેલિજન્સની મદદથી માણસની જેમ સંતુલન જાળવીને ચાલી શકે છે અને વિવિધ મુવમેન્ટ કરી શકે છે, જેના કારણે નિર્ણાયકોએ તેને 'ગુજરાતનો ચિટ્ટી' કહીને નવાજ્યો હતો.

આ સફળતા પાછળ અનેક પડકારો પણ હતા. ટીમમાં સામેલ દર્શ દરજીએ પોતાની ધોરણ-૧૦ની બોર્ડની પરીક્ષાની તૈયારીઓ ચાલુ હોવા છતાં સમયનું સચોટ આયોજન કરી આ પ્રોજેક્ટમાં મહત્વનું યોગદાન આપ્યું હતું. પ્રોજેક્ટની શરૂઆતમાં આઈડિએશન લેવલ પર ૨૫,૦૦૦ અને ત્યારબાદ પ્રૂફ ઓફ કન્સેપ્ટ (૧૦) તબક્કે ૧,૦૦,૦૦૦ની ગ્રાન્ટ મેળવી વિદ્યાર્થીઓએ પોતાની કમાલ

સાબિત કરી હતી. આ પ્રોજેક્ટ પાછળ અંદાજે ૮૦ હજાર રૂપિયાનો ખર્ચ થયો હતો. અંતે ૨૧થી ૨૩ માર્ચ દરમિયાન યોજાયેલી ગ્રાન્ટ ફિનાલેમાં રાજ્યભરની શાળાઓને પછાડી આ ટીમે વિજેતાનો તાજ પહેર્યો હતો.

આ છું હુમનોઈડ રોબોટ વિશે વાત કરતાં ૧૬ વર્ષીય દર્શે કહ્યું- સવારે ૭ વાગ્યે સ્કૂલે આવી જતા અને રાતના ૧૦-૧૨ વાગ્યા સુધી રોબોટ બનાવવા માટે મહેનત કરતા હતા. આખા દિવસમાં અમે ફક્ત જમવા પૂરતા જ ઊભા થતા હતા. હું ધોરણ-૧૦માં હોવાના કારણે બોર્ડની પરીક્ષાનું ટેન્શન પણ રહેતું. જોકે, આ ટાઈટ શેડ્યુલના કારણે હું સવારમાં ૫ વાગ્યે ઊઠી જતો અને પહેલા સ્કૂલ વર્ક અને રીડિંગ પતાવી લેતો અને ત્યારબાદનો સમય રોબોટ બનાવવામાં લગાડી દેતો. રોબોટ બનાવવા સમયે પ્રાથમિક તબક્કે મારુ એક જ બાબત પર ફોકસ હતું કે, રોબોટ એક જ લાઈનમાં ચાલે અને તેની આંક કોઈ વસ્તુ આવે તો તે અથડાઈ નહીં.

મહેસાણા શહેરની સુંદરતામાં વધારો : તાવડીયા તળાવનું થશે કાયાકલ્પ

મહેસાણા શહેરની સુંદરતામાં વધારો અને નાગરિકોને મનોરંજનનું નવું સરનામું આપવા માટે મહેસાણા મહાનગરપાલિકા દ્વારા કમર કસવામાં આવી છે. જેમાં લાખોના ખર્ચે શહેરના ઐતિહાસિક તાવડીયા તળાવને પુનર્જીવિત કરી તેને અત્યાધુનિક 'લેક ફ્રન્ટ' તરીકે વિકસાવવાની કામગીરી હાથ ધરવામાં આવી હતી. આ પ્રોજેક્ટ અંતર્ગત તળાવના કિનારાઓને મજબૂત બનાવી પાણીનું સ્તર જાળવવા અને આસપાસની જમીનનું ધોવાણ અટકાવવા પ્રયાસ કરાશે. તો પ્રવાસીઓ અને મોર્નિંગ વોકર્સ માટે તળાવની ચારેતરફ એક સળંગ અને સુવિધાયુક્ત વોકિંગ પાથ-વે તૈયાર કરવામાં આવશે.

તાવડીયા તળાવના કિનારે લોકો શાંતિથી બેસી શકે તે માટે ખાસ સિટિંગ ઝોન, હરિયાળા લોન અને છાંયડાવાળા આરામ સ્થાનો બનાવવામાં આવશે. આ ઉપરાંત લેન્ડસ્કેપિંગ દ્વારા સમગ્ર વિસ્તારને હરિયાળો બનાવવામાં આવશે. તળાવ કાંઠે સ્વાસ્થ્ય પ્રેમીઓ માટે તળાવના શાંત વાતાવરણમાં યોગા ડેક, બાળકોના મનોરંજન માટે ચિલ્ડ્રન પ્લે એરિયા, પર્યાવરણની જાળવણી માટે જાપાનીઝ મિયાવાકી પદ્ધતિથી નાનું જંગલ, મુલાકાતીઓ માટે શૌચાલય અને વાહનો માટે વ્યવસ્થિત પાર્કિંગની સુવિધા પણ ઊભી કરાશે. મહેસાણા કોર્પોરેશનના આ પ્રોજેક્ટથી સ્થાનિક પ્રવાસનને વેગ મળશે તો શહેરના મધ્યમાં કુદરતી વાતાવરણનો આનંદ માણવા માટે એક શ્રેષ્ઠ સ્થળ ઉપલબ્ધ થશે.

હિંમતનગરમાં મહાવીર જન્મ કલ્યાણક મહોત્સવની ઉજવણી: જૈન સમાજ દ્વારા શોભાયાત્રાનું આયોજન કરાયું



હિંમતનગર શહેરમાં ભગવાન મહાવીર સ્વામીના ૨૨૬૪મા જન્મ કલ્યાણક મહોત્સવની ઉજવણી કરવામાં આવી હતી. આ પ્રસંગે જૈન સમાજ દ્વારા શોભાયાત્રાનું આયોજન કરાયું હતું, જેમાં મોટી સંખ્યામાં જૈન ભાઈઓ અને બહેનો જોડાયા હતા શોભાયાત્રાની શરૂઆત વખારીયાવાડ વિસ્તારમાં આવેલા મહાવીર ભગવાન જૈન દેરાસરથી થઈ હતી. આ યાત્રા શહેરના ટાવર ચોક અને બગીચા વિસ્તાર સહિતના મુખ્ય માર્ગો પરથી પસાર થઈ મહાવીરનગર જૈન દેરાસર ખાતે સમાપ્ત થઈ હતી. ચૈત્ર સુદ તેરસના પવિત્ર દિવસે ભગવાન મહાવીર સ્વામીનો જન્મ થયો હોવાથી આ દિવસ જૈન સમાજ માટે વિશેષ મહત્વ ધરાવે છે. આ અવસરે શહેરના તમામ જિનાલયોને શણગારવામાં આવ્યા હતા, જેના કારણે ધાર્મિક વાતાવરણ જોવા મળ્યું હતું. ઉજવણીના ભાગરૂપે જૈન સમાજના સભ્યો દ્વારા ગરીબ અને જરૂરિયાતમંદ લોકો માટે અન્નદાન તેમજ વિવિધ ચીજવસ્તુઓનું વિતરણ જેવા સેવાકીય કાર્યો પણ કરવામાં આવ્યા હતા.

અમદાવાદ: બાપુનગરમાં અસામાજિક તત્ત્વોનો આતંક, ભાજપ કોર્પોરેટરની ઓફિસ અને વાહનોમાં તોડફોડ

અમદાવાદના બાપુનગર વિસ્તારમાં અસામાજિક તત્ત્વોએ જાહેરમાં આતંક મચાવી ભયનું વાતાવરણ ઊભું કર્યું છે. પેરોલ પર બહાર આવેલા રીઠા ગુનેગારે તેના સાગરીતો સાથે મળીને ભાજપના કોર્પોરેટરની ઓફિસમાં તોડફોડ કરી હતી અને એક વૃદ્ધને લોખંડની પાઈપ વડે ફટકારી ગંભીર ઈજા પહોંચાડી હતી.

મળતી માહિતી અનુસાર, આ હિંસક હુમલા પાછળ જેલની મિત્રતા અને પૈસાની લેતીદેતી હોવાનું સામે આવ્યું છે. ફરિયાદી નવીન મિસ્ત્રીનો પુત્ર દેવાંગ અગાઉ સાબરમતી જેલમાં હતો, જ્યાં તેની મુલાકાત આરોપી જીગર પટેલ ઉર્ફે જીગર કાઠીયાવાડી સાથે થઈ હતી. પેરોલ પર બહાર આવેલા જીગરે ગત ૨૮મી માર્ચના રોજ દેવાંગ પાસે 'ખર્ચા'ના પૈસાની માંગણી કરી હતી, જે બાબતે બંને વચ્ચે નિકોલમાં ઘર્ષણ થયું હતું.

આ જૂની અદાવત રાખીને ૩૦મી માર્ચની મોડી રાત્રે જીગર કાઠીયાવાડી, તેનો ભાઈ સેવુલ પટેલ અને અન્ય સાગરીતો હથિયારો સાથે નવીનભાઈના ઘરે પહોંચ્યા હતા. આરોપીઓએ ત્યાં તોડફોડ શરૂ કરી હતી. ગુજરાત હાઉસિંગ બોર્ડ પાસે આવેલી ભાજપ કોર્પોરેટર પ્રકાશ ગુર્જરની ઓફિસની બહાર રાખેલી તિજોરી, બોર્ડ અને શેડના પંખામાં તોડફોડ કરી હતી.

અસામાજિક તત્ત્વોએ આસપાસ પાર્ક કરેલા રહીશોના વાહનોના કાચ તોડી નાખ્યા હતા. દેવાંગ ન મળતા આરોપીઓએ તેના પિતા નવીનભાઈને ગાળો આપી જાનથી મારી નાખવાની ધમકી આપી હતી અને લોખંડની પાઈપ વડે હુમલો કરી ઈજા પહોંચાડી હતી.

જામનગરમાં સોશિયલ મીડિયા પર મહાનગરપાલિકા તેમજ તેના અધિકારીઓ વિશે બદનકી જનક વિડિયો વાયરલ કરનાર સામે ગુનો નોંધાયો

જામનગરમાં સોશિયલ મીડિયા પર મહાનગરપાલિકા તેમજ તેના અધિકારીઓ અને કર્મચારીઓ વિશે બદનકી જનક વિડિયો વાયરલ કરનાર શખ્સ સામે કાર્યવાહી કરવામાં આવી છે, અને મહાનગરપાલિકા જેવી સંસ્થાને હાનિ પહોંચે તેમજ તેના અધિકારી અને કર્મચારીની પ્રતિષ્ઠાને નુકસાન પહોંચે તે પ્રકારેનું કૃત્ય કરનાર શખ્સ સામે સિટી બી. ડિવિઝન પોલીસ મથકમાં ગુનો નોંધાયો છે. જામનગર શહેરના સીટી "બી" ડિવિઝન પોલીસ સ્ટેશનમાં રોજ જામનગરના જયદીપસિંહ ઉર્ફે ઝબ્બો ઉર્ફે મહાકાલ ઝાલા સામે બી.એ.ન.એસ. કલમ ૩૫૬(૨), ૩૫૩(૨) તથા



અનવરભાઈ હુસેનભાઈ ગજણ (ઉ.વ. ૪૨), દ્વારા ફરીયાદ નોંધાવવામાં આવી હતી. જે ફરીયાદ મુજબ આરોપી જયદીપસિંહ ઉર્ફે ઝબ્બો ઉર્ફે મહાકાલ ઝાલા, રહે. જામનગર દ્વારા સોશિયલ મીડિયા માધ્યમથી અપશબ્દો ભરેલો વિડિયો વાયરલ કરવામાં આવ્યો હતો. જેમાં કોઈપણ આધાર-પુરાવા વગર જામનગર મ્યુનિસિપલ કોર્પોરેશનના અધિકારીઓ તથા કર્મચારીઓ અંગે અભદ્ર ભાષાનો ઉપયોગ કરી ખોટા અને અસત્ય આક્ષેપો કરવામાં આવ્યા હતા. વધુમાં, નાગરિકોમાં ભય અને ચિંતા ઉભી કરી જામનગર મહાનગરપાલિકા જેવી સંસ્થા યોગ્ય રીતે કામ કરતી નથી, તેવી ખોટી ધારણા ઉભી કરવાના પ્રયાસો કરવામાં આવ્યા હતા. આ પ્રકારની પ્રવૃત્તિથી જાહેર શાંતિ અને વ્યવસ્થા ભંગ થાય તેમજ સંસ્થાને બહુઆયામી નુકસાન થાય તેવી શક્યતા હોવાને કારણે પોલીસ દ્વારા કાયદેસરની કાર્યવાહી હાથ ધરવામાં આવી છે.

ગાંધી જન્મભૂમિમાં પણ હવે લીકરશોપ! પોરબંદરમાં ભાજપ અગ્રણીની કૃપાપાત્ર હોટલમાં થશે મહેફિલ

ગુજરાત મોડેલ અને દારૂબંધીને લઈને હંમેશા ચર્ચામાં રહેતી રાજ્ય સરકાર હવે ગાંધીજીની જન્મભૂમિ પોરબંદરમાં લીકર શોપને મંજૂરી આપવા જઈ રહી હોવાના અહેવાલોએ જોર પકડ્યું છે. ગાંધીનગરના ગિફ્ટ સિટીમાં દારૂના વેચાણની છૂટ આપ્યા બાદ હવે પોરબંદરમાં પણ પરમિટધારકો માટે દારૂની સુવિધા સ્થાનિક સ્તરે ઉપલબ્ધ કરાવવાની તૈયારીઓ પૂર્ણ થઈ હોવાનું મનાય છે. મળતી માહિતી મુજબ, પોરબંદરમાં વસતા પરમિટધારકોએ અત્યાર સુધી દારૂ મેળવવા માટે અન્ય શહેરો પર નિર્ભર રહેવું પડતું હતું. જોકે, હવે તંત્ર દ્વારા એક સ્થાનિક હોટલને લીકર શોપ માટે મંજૂરી આપી દેવામાં આવી છે. જો છેલ્લી ઘડીએ કોઈ મોટો ફેરફાર નહીં થાય, તો આગામી ૧લી એપ્રિલ એટલે કે નવા નાણાકીય વર્ષથી પોરબંદરમાં વિવિધ રીતે પરમિટવાળો દારૂ મેળવવાનું શરૂ થઈ જશે. આ સમગ્ર મામલે જે હોટલને મંજૂરી મળી છે, તેના સંચાલન સાથે ભાજપના એક વગદાર અગ્રણી જોડાયેલા હોવાનું ચર્ચાઈ રહ્યું છે. અત્યંત ગુપ્તા સાથે આ મંજૂરીની પ્રક્રિયા પૂરી કરવામાં આવી છે. જોકે, હોટલ માલિક દ્વારા અત્યારે આ બાબતે મૌન સેવવામાં આવ્યું છે અથવા મંજૂરી મળી હોવાનો ઈનકાર કરવામાં આવી રહ્યો છે, પરંતુ આંતરિક સૂત્રો મુજબ ઉદ્ઘાટનની તૈયારીઓ પણ શરૂ કરી દેવામાં આવી છે.

મહાત્મા ગાંધીજીના જન્મસ્થળ તરીકે પોરબંદરની એક ગરિમા છે, જેને કારણે અહીં અત્યાર સુધી લીકર શોપ ખોલવાની ક્યારેય મંજૂરી આપવામાં આવી નહોતી. અગાઉ પણ અનેક વખત ખાનગી હોટલો દ્વારા આવી માંગણીઓ ઉઠી હતી, પરંતુ સ્થાનિક સ્તરે થતા ભારે વિરોધને કારણે સરકારે પીછેહઠ કરવી પડી હતી.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(911)2016
NOG SS NO-195
 વિષય: દંષ્ટિ
 શીર્ષક: દંષ્ટિ બદલો
 પ્રકાર: પદ્ય શબ્દો: ૫૮

વિલાસી ના બન વાસના વંદાઈ જશે, નજર બદલ નજરિયા બદલાઈ જશે.

દ્રષ્ટિને બદલી નાખ દુનિયા દેખવાની, દુષ્ટિઓ બધાય દરીયામાં દટાઈ જશે.

નારીમાં નિહાળ તુ બા, બહેનને બેટી, કાયાને કેળવ, કામનાઓ કંટાઈ જશે.

દંષ્ટિ બદલવી એજતો છે ભાઈબીજ, ભાવ રાખીશતો ભોગય ભૂલાઈ જશે.

ઉત્સવ 'અમૃત' ઉરનો ભાવ રાખ ભાઈ, યમરાજ પણ હેતથી હેયે હરખાઈ જશે.

અમૃત શ્રીમાળી (મહેસાણા)
 ★★★★★★
NOG SS NO:- 364
 વિષય:- દંષ્ટિ

શીર્ષક:- " દિવ્યદંષ્ટિ "
 પ્રકાર:પદ્ય શબ્દો:- ૧૧૪
 હે પ્રભુ, જેમ મહાભારતમાં સંજય ને અર્જુનને દિવ્યદંષ્ટિ આપેલી, હે યોગેશ્વર, તેમ મનેય ગીતાનું જ્ઞાન સમજવાની દંષ્ટિ આપો.

માંગ્યા મેલ વરસતા તેમ ધરતીને માપસરની વર્ષા આપો, ધાન્ય સારી રીતે પાકે એવી ઉચિત મેઘવૃષ્ટિ આપો.

ડામાડોળ માનવજીવન પૃથ્વી પર અસ્તવ્યસ્ત થયું છે, સુખ,શાંતિ,સમૃદ્ધિ ને યુદ્ધરહિત પ્રભુ,સુંદર સૃષ્ટિ સ્થાપો.

વર્ષાનો અભાવ પણ નહી જોઈએ,અન્યથા દુષ્કાળ દુષ્કર બનશે, ખેતરો રણ જેવાં બને એવી કદી ના અનાવૃષ્ટિ આપો.

માનવી માનવ થાય તોય ઘણું- આ વિધાન સાર્થક થાય, માનવ માનવને સમજતો,સ્વીકારતો થાય એવી સૌને દંષ્ટિ આપો.

હે પરમાત્મા, આપ પરમપિતા છો ધરતીના સર્વે પુત્રો કાજે, "પંકજ"- પવિત્ર ભાવનાવાળા સંતાનોને સાચી પુષ્ટિ આપો. મનસુખભાઈ એચ.મકવાણા, પંકજ જરીવાલા, (ઉપલેટા)

★★★★★★
NOG SS NO : 161
 વિષય : દંદંષ્ટિ
 શિર્ષક : દંદંષ્ટિ એવી સૃષ્ટિ
 પ્રકાર:લેખ શબ્દો : ૧૭૦

"દંદંષ્ટિ એવી સૃષ્ટિ" એવું કહેવાય છે..
 "કમળો હોય તેને પીળું દેખાય" એવું પણ? કહેવાય છે.
 સમજવાનું એ છે કે, દંદંષ્ટિ એટલે જે સામે દેખાય છે એ જ માત્ર નહી પરંતુ તમારી નજર ક્યાં, ક્યારે અને કેવું સમજે છે એની પણ વાત છે. તમારી માનસિકતા તમારી નજરનો નિયંત્રક છે. આપણી આસપાસ એવા ઘણા ઉદાહરણો છે જેને સમજીએ.

એક છોકરો સામેથી આવતી એની જ ઉમરની છોકરીને કેવી દંદંષ્ટિએ જુએ છે... કદાચ એ એની પ્રેમિકાની રીતે, કદાચ એ તેની બહેનની રીતે, કદાચ એ કંઈ જ નથી છતાં એક સ્ત્રી દાક્ષિણ્ય.. માન અને મર્યાદાની દૃઢદષ્ટીએ... એક વૃદ્ધ વ્યક્તિ હાથમાં લાકડી લઈને સામેથીથી ચાલતાં આવતા હોય.. તો તમે એમને કેવી દંદંષ્ટિએ જુઓ છો? દયાની નજરે? માનની નજરે? શું એમની સાથે વાત કરીને એમના જીવનના અનુભવોનો નિયંત્રક જાણવાની ઉત્સુકતા છે?

તમારી ઉંમરે તમારી માનસિકતા કેટલી પરિપક્વ છે એ તમારા વિચારોપર આધારિત જ અને તમારા વિચારો તમારી દંદંષ્ટિને પ્રાધાન્ય આપે છે. તમારાં સંસ્કાર અને સંસ્કૃતિની જાળવણી કરીને તમારી દંદંષ્ટિ કેળવવી જોઈએ. અસ્તુ.

ગ્રીષ્મા પંડ્યા
 (અમદાવાદ)

★★★★★★
NOG SSNO:153
 વિષય: " દ્રષ્ટિ "
 શીર્ષક:"જેવી દ્રષ્ટિ એવી તમારી સ "

પ્રકાર:ગદ્ય. શબ્દો:૨૧૬

જો તમારી જાતને તમે છો તેનાં થી વધારે અપંગ્રેડ કરવી હોય તો તમે જેને તમારાં અંગત માનો છો તેમાં થી તમારે ગ્રેડ પ્રમાણે અપંગ્રેડ કરી પ્લસ-માઈનશ કરવાં પડશે.તમે જેઓની સંગત માં જિંદગી નો મોટાં ભાગ નો સમય પસાર કરો છો તેઓ ની સમાજ માં વેલ્યુ પ્રમાણે સારા-નરસાં તારવી તમારાં કિંમતી સમય ની ફાળવણી કરી ઘણાં ને તેમાં થી બહાર કાઢવાં પડશે અને જે સમાજ ની દ્રષ્ટી એ શ્રેષ્ઠ છે તેને અંદર લેવાં પડશે. તમે કોની પંગત માં બેસો છો તેનાં પર થી સમાજ તમારી વેલ્યુ નક્કી કરે છે એ વાત નો ખાસ ખ્યાલ રાખવો પડશે.તમારાં હાથ નીચેનાં માણસો પાસે થી કામ લેવાં ની અને હાથ ઉપર નાં માણસો માટે કામ કરવાં ની આવડત કેળવવી પડશે. નાણાકિય વ્યવહાર સમાજ તમારો દાખલો દે તેવો ચોકખો હોવો જોઈએ.ઘર ની બાબત માં ઓફીસ વાળાં ને કે ઓફીસ ની બાબત માં ઘરવાળાં ને માર્યું મારવાં દેવું નાં જોઈએ. સમય ની પહેલાં વિચારવું પડશે, સમય ની સાથે રહેવું પડશે અને સમય નાં પછી સમાજ માં આપણી શું વેલ્યુ રહેશે તેનું ધ્યાન રાખવું પડશે. જો આટલી બાબતો માં તમારી દ્રષ્ટિ રાખશો તો તમે ગુડ માંથી બેટર, બેટર માંથી બેસ્ટ,બેસ્ટ માંથી શ્રેષ્ઠ અને શ્રેષ્ઠ માંથી સર્વશ્રેષ્ઠ થઈ શકશો.અને તમારી આસપાસ ની સૃષ્ટિ બદલાઈ જશે.

જીતેન્દ્ર શાહ "સુકાન્ત"(અમદાવાદ)
 ★★★★★★
NOG SS NO 166
 વિષય :-"દંષ્ટિ"
 શીર્ષક :- " મારી દંષ્ટિ "
 પ્રકાર :-પદ્ય.શબ્દો:- ૮૩

દંષ્ટિમાં સપનાની મહેફિલ સજાવી બેઠો છું, જીવનની આ હકીકતને નવરંગ કરી બેઠો છું.

જ્યાં હું દંષ્ટિ કરું ત્યાં બધુ નવીન લાગે છે મને, એ જ દંષ્ટિથી હું જીવનનો રસ્તો શોધી બેઠો છું.

દંષ્ટિમાં પ્રેમની જ્યોતને પગટેલી હું નિહાળું છું, જીવનમાં પ્રેમના વિરહને આજે ભૂલી બેઠો છું.

દંષ્ટિથી મળેલા માર્ગદર્શનને હું સમજી બેઠો છું, એથી જ મારી દંષ્ટિમાં આનંદ સમાવી બેઠો છું.

દંષ્ટિ તો મારી આંખની અતિ નિર્મળ છો "મુરલી", હવે તો હું સૌના હૃદયમાં સ્થાન મેળવી બેઠો છું.

રચના:-ધનજીભાઈ ગઢીયા "મુરલી" (જુનાગઢ)
 ★★★★★★
NOG SS NO-173
 પ્રકાર - ગદ્ય

શબ્દ સંખ્યા -૧૬૦
 વિષય -'દંષ્ટિ '

'દંષ્ટિ: ચર્મચક્ષુથી મન:ચક્ષુ સુધીની યાત્રા'

'?દંષ્ટિ' માત્ર જોવાની શારીરિક ક્ષમતા નથી, પણ અસ્તિત્વને અનુભવવાની એક ગૂઢ ફિલોસોફી છે. જે આંખે દેખાય છે તે 'દ્રશ્ય' છે, પણ જે હૃદયથી સમજાય છે તે 'દંષ્ટિ' છે. જગત કેવું છે એનાં કરતાં આપણી જોવાની રીત કેવી છે, તેના પર જ આપણાં સુખ અને દુ:ખનો આધાર રહેલો છે.

દાર્શનિક દંષ્ટિએ જોઈએ તો, સૃષ્ટિ બદલાતી નથી, માત્ર આપણી દંષ્ટિ બદલાય છે. એક જ પૂર્ણિમાનો ચંદ્ર કોઈ વિરહીને પીડા આપે છે, તો કોઈ કવિને કવિતા સ્ફુરે છે. આ તફાવત આંખનો નથી, પણ ભીતરનાં દ્રષ્ટિકોણનો છે. જેને આપણે 'દુનિયા' કહીએ છીએ, તે પરેખર તો આપણાં પોતાનાં વિચારોનું જ પ્રતિબિંબ છે.

ચિંતકો કહે છે કે માણસ પાસે 'ચર્મચક્ષુ' (આંખ) તો હોય છે, પણ 'જ્ઞાનચક્ષુ'નો અભાવ તેને અંધારામાં રાખે છે. આપણે બીજાનાં દોષ જોવા માટે સૂક્ષ્મદર્શક યંત્ર બની જઈએ છીએ, પરંતુ પોતાનાં દોષ જોવા માટે અરીસાની પણ મદદ લેતાં નથી. સાચી દંષ્ટિ એ છે જે પથ્થરમાં પણ પરમાત્માને જુએ અને કાંટાની વચ્ચે પણ ગુલાબની સુગંધ માણી શકે.

જો દંષ્ટિમાં પવિત્રતા હોય, તો આપી સૃષ્ટિ મંદિર જેવી ભાસે છે. દંષ્ટિ બદલીએ, સૃષ્ટિ આપોઆપ બદલાઈ જશે.

ડો. દક્ષા જોશી 'નિર્ઝરા'
 અમદાવાદ, ગુજરાત.
 ★★★★★★
NOG SS NO : 334
 વિષય : દંષ્ટિ
 શીર્ષક : જેવી દંષ્ટિ તેવી સૃષ્ટિ
 પ્રકાર : પદ્ય શબ્દો : ૮૨

જ્યાં જ્યાં દંષ્ટિ પડે ત્યાં, મન દોડી જાયે રે, જેવું નીરખો તેવું ત્યાં તો દ્રશ્ય ખડું થાયે રે.

જેની જેવી દંષ્ટિ હોય તેવી વ્યક્તિ ભાસે રે, વર્તન એનું બેહુદુ થતાં વ્યક્તિત્વ પરખાય રે.

શુદ્ધભાવ જાગે ત્યાં, નયને અમી આંસુ ઝરે રે, શાશ્વત, નિર્લેપ ભાવથી હૃદય નિર્મળ થાયે રે.

નયનમાં વિકાર ભર્યા હો તો કામી પુરુષ દેખાય રે, આંખો જો પવિત્ર હો તો નિર્મળ પુરુષ જણાય રે.

મન-દંષ્ટિ નો સંગમ રચાતાં જીવન અમોલ્ય થાય રે, દંષ્ટિ જોને દિવ્ય બનતાં અલખ પુરુષ ઓળખાય રે.

મહેશભાઈ રાહોડ 'રનેહદીપ' અમદાવાદ

પંચાયતથી પાર્લામેન્ટ સુધી જનતાનો ભરોસો જ વિકાસની સુપરફાસ્ટ એક્સપ્રેસને ચલાવી રહ્યો છે: પ્રધાનમંત્રીશ્રી નરેન્દ્ર મોદી

વિકસિત ભારત માટે વિકસિત ગુજરાત'ના સંકલ્પને સાકાર કરવાના ઉમદા હેતુ સાથે પ્રધાનમંત્રી શ્રી નરેન્દ્ર મોદીએ આજે સરહદી વિસ્તાર વાવ-થરાદ ખાતેથી સમગ્ર ગુજરાતને ?૧૯,૮૦૦ કરોડના વિકાસકાર્યોની ભેટ ધરી હતી. xવિરાસત, વિકાસ અને વિશ્વાસxની આ પવિત્ર ધરતી પરથી પ્રધાનમંત્રીએ કેન્દ્ર અને રાજ્ય સરકારના વિવિધ વિભાગોના પ્રકલ્પોનું લોકાર્પણ અને ખાતમુહૂર્ત કરી જનતાને સમર્પિત કર્યાં હતા.

સુરક્ષા અને વિકાસનો નવા અધ્યાયની ઐતિહાસિક સિદ્ધિ દર્શાવતા પ્રધાનમંત્રી શ્રી નરેન્દ્રભાઈ મોદીએ ગૌરવ સાથે જણાવ્યું કે, આજે તેમનું વિમાન સીંધું ડીસા એરબેઝ પર ઉતર્યું છે. આ એરબેઝ આંતરરાષ્ટ્રીય સરહદથી માત્ર ૧૩૦ કિમી દૂર છે, જે દેશની સુરક્ષા માટે અત્યંત વ્યૂહાત્મક (સ્ટ્રાટેજિક) મહત્વ ધરાવે છે. આ એરબેઝથી વિકાસને નવી દિશા મળશે, તેમણે જણાવ્યું કે, આ પ્રોજેક્ટ દાયકાઓથી ફાઈલોમાં દબાયેલો હતો કારણ કે તત્કાલીન દિલ્હી સરકારને ગુજરાત પ્રત્યે અણગમો હતો જે આ સરકારે આ ફાઈલો બહાર કાઢી કામ પૂર્ણ કર્યું, જેનાથી આ વિસ્તારમાં રોજગારી અને વિકાસમાં વધારો થયો છે.

ઉત્તર ગુજરાત સાથેની આત્મીય નાતાની જૂની યાદો અને ભૂતકાળને વાગોળતા પ્રધાનમંત્રીશ્રીએ કહ્યું કે, xબનાસકાંઠાનું કોઈ ગામ એવું નથી જ્યાં મારી યાદો ન જોડાયેલી હોય. x જૂના કાર્યકર્તાઓને જોઈને તેમણે આનંદ વ્યક્ત કર્યો અને સ્વીકાર્યું કે, આ વિસ્તારના લોકોના સ્નેહ અને 'બાજરીના રોટલા-લસણની ચટણી'નો પ્રેમ તેઓ ક્યારેય ભૂલી શકશે નહી, સાથે તેમણે સંતોષ વ્યક્ત કર્યો કે, આજે યુવા પેઢી પણ તે જ કુશળતા સાથે સંગઠનનું કામ સંભાળી રહી છે.

પ્રધાનમંત્રીએ ભાવુકતા સાથે જણાવ્યું હતું કે, ૨૫ વર્ષ પહેલાં આ ક્ષેત્રના વિકાસની જે જવાબદારી જનતાએ તેમને સોંપી હતી, તેને આજે પણ 'મિશન મોડ'માં આગળ ધપાવવામાં આવી રહી છે.

પ્રધાનમંત્રીશ્રીએ જણાવ્યું હતું કે, xદાયકાઓથી આ વિસ્તાર જે ઉપેક્ષા અને મુશ્કેલીઓનો સામનો કરી રહ્યો હતો, તેનો હવે અંત આવ્યો છે. ૨૦૧૪ પછી ડબલ એન્જિન સરકારની તાકાત મળતા વિકાસની ગતિ બમણી થઈ છે. તેમણે આજે ઊર્જા, રોડ-રસ્તા, રેલવે અને હાઉસિંગ સેક્ટર સાથે જોડાયેલ આ વિકાસ પ્રકલ્પોથી આખા વિસ્તારની કાયાપલટ થશે અને સ્થાનિકોના જીવનધોરણમાં સુધારો આવશે તેમ જણાવ્યું હતું.

ઈન્ફ્રાસ્ટ્રક્ચર સાથે જોડાયેલા નવા પ્રોજેક્ટ્સથી માત્ર બનાસકાંઠા જ નહી, પરંતુ સમગ્ર ઉત્તર ગુજરાતની કનેક્ટિવિટી મજબૂત બનશે અને આર્થિક ગતિવિધિઓને વેગ મળશે તેમ પ્રધાનમંત્રીશ્રીએ જણાવ્યું હતું. તેમણે રાજ્યમાં વિકાસ કાર્યોનો ઉલ્લેખ કરતા જણાવ્યું હતું કે, આજે વિવિધ પ્રોજેક્ટ્સનું લોકાર્પણ અને શિલાન્યાસ કરવામાં આવ્યો છે, સાથે તેમણે માર્ગ અને રેલવે કનેક્ટિવિટીમાં થઈ રહેલા વિકાસ થકી

આ વિસ્તારના ઉદ્યોગો અને ખેડૂતો માટે નવા દ્વાર ખોલાશે તેમ જણાવ્યું હતું

ગુજરાત રિન્યુએબલ એનર્જીમાં વિશ્વનું કેન્દ્ર બની રહ્યું છે. ખાવડા સોલર પાર્ક દ્વારા ૪ ગીગાવોટ વીજળી પેદા થશે, જે ખેતી અને ઉદ્યોગો માટે આશીર્વાદરૂપ બનશે તેમ પ્રધાનમંત્રીશ્રીએ જણાવ્યું હતું.

પ્રધાનમંત્રીએ જણાવ્યું કે, પાકા ધરનું સપનું સાકાર થઈ રહ્યું છે આજે ગુજરાતમાં હજારો પરિવારોને પ્રધાનમંત્રી આવાસ યોજના હેઠળ પાકા ઘર મળ્યા છે. તેમણે આ પુણ્યના ખરા હકદાર જનતાના એક મતને ગણાવ્યો હતો.

ભૂતકાળમાં ઉત્તર ગુજરાતમાં જે દુકાળ અને પાણીની તંગી હતી, તેને સુજલામ સુફલામ યોજના અને નર્મદાના પાણી દ્વારા દૂર કરી ખેતીને સમૃદ્ધ બનાવી હોવાનું તેમણે જણાવ્યું.

પ્રધાનમંત્રીશ્રીએ જણાવ્યું હતું કે, ૨૦૦૫માં ગુજરાતના ખૂણે-ખૂણે વિકાસ પહોંચાડવા માટે "શહેરી વિકાસ વર્ષ"ની શરૂઆત કરાઈ હતી. તે સમયે તેનું બજેટ આશરે ?૬૫૦ કરોડ હતું પરંતુ વિકાસનું ચક્ર એટલી ઝડપથી આગળ વધ્યું કે આજે આ બજેટ ?૩૦૦૦ કરોડથી વધુ થઈ ગયું છે. તેમણે જણાવ્યું હતું કે, આજ દિશામાં, નવ નવી મહાનગર પાલિકાઓ માટે આશરે ?૨૦૦૦-?૩૦૦૦ કરોડના લગભગ ૩૦૦ પ્રસ્તાવો મંજૂરી માટે આવ્યા છે. અને સાથે ૭૨ નગરપાલિકાઓને અપગ્રેડ કરવામાં આવી છે.

પ્રધાનમંત્રીશ્રીએ જણાવ્યું હતું કે, ગુજરાત સરકારે આ વર્ષે જે બજેટ રજૂ કર્યું છે, જે ?૦૪ લાખ કરોડથી વધુનું છે. આ રકમ ગામ, ક્ષમા અને શહેરોના કાયાકલ્પ માટે ખર્ચવામાં આવશે. જેનાથી રાજ્યની પ્રાથમિક અને માળખાકીય સુવિધામાં વધારો થશે તેમ જણાવ્યું હતું

પ્રધાનમંત્રીશ્રીએ જણાવ્યું હતું કે, કઠિન સમય કેટલીય મુશ્કેલીઓ હોવા છતાં આપણા દેશના નાગરિકો એકતા સાથે ઊભા રહે છે. છેલ્લા કેટલાક સમયમાં તમે જોયું હશે કે વિશ્વના અનેક દેશો યુદ્ધ, અસંતોષ અને અસ્થિરતાથી પીડાઈ રહ્યા છે. પશ્ચિમ એશિયામાં સર્જાયેલી પરિસ્થિતિનો પ્રભાવ સમગ્ર વિશ્વ પર પડ્યો છે. ઊર્જાની જરૂરિયાતો જેમ કે ડીઝલ, પેટ્રોલ અને ગેસની અછત સમગ્ર દુનિયામાં વધી ગઈ છે. આવા સંકટમાં પણ ભારતે પરિસ્થિતિને નિયંત્રણમાં રાખી છે. આ પાછળ દેશની સફળ વિદેશ નીતિ અને દેશવાસીઓની એકતાનો મોટો ફાળો છે. પ્રધાનમંત્રીશ્રીએ જણાવ્યું હતું કે, વૈશ્વિક કટોકટીમાં વૈશ્વિક અસ્થિરતા વચ્ચે પણ ભારતે સફળ વિદેશ નીતિને કારણે ઈંધણના ભાવો અને મોંઘવારીને નિયંત્રણમાં રાખી છે.

પ્રધાનમંત્રીશ્રીએ જણાવ્યું હતું કે રાજકીય પાર્ટીઓ વૈશ્વિક સંકટના સમયમાં પણ પોતાનો રાજકીય લાભ મેળવવાના પ્રયત્નમાં વ્યસ્ત છે. દેશને એકતા અને સહકારની જરૂર છે, ત્યારે વિપક્ષના નેતાઓ દેશને વિભાજિત કરવાનો પ્રયત્ન કરી રહ્યા છે. જ્યારે દેશને વિશ્વાસ અને સહકારની જરૂર છે, ત્યારે ભય અને અફવાઓ ફેલાવવા પ્રયાસશીલ

છે. જ્યારે દેશને સંયમ અને ધૈર્યની જરૂર છે, ત્યારે લોકોમાં ઉશ્કેરાટ ફેલાવવાનો પ્રયત્ન થઈ રહ્યો છે

વિપક્ષ પર આકરા પ્રહાર કરતા તેમણે કહ્યું કે, જ્યારે દેશને એકતાની જરૂર છે ત્યારે વિપક્ષ ભય અને અફવા ફેલાવીને દેશને વહેંચવાનું કામ કરી રહી છે. વૈશ્વિક મંચ પર ભારતની છબી ખરાબ કરવાના પ્રયાસો થઈ રહ્યા છે, જેનાથી જનતાએ સાવધ રહેવું જોઈએ.

પ્રધાનમંત્રીશ્રીએ પંચાયતથી પાર્લામેન્ટ સુધી જનતાનો ભરોસો જ વિકાસની સુપરફાસ્ટ એક્સપ્રેસને ચલાવી રહ્યો છે. તેમ જણાવ્યું આભાર - નિહારીકા રવિયા હતું. પ્રધાનમંત્રીશ્રીએ માતૃશક્તિને પ્રણામ કરી અંબાજી માતા અને ભગવાન શ્રી ધરણીધરના ચરણોમાં વંદન કરી (મહાહારી જયંતી) નિમિત્તે સૌને શુભેચ્છાઓ પાઠવી હતી.

મુખ્યમંત્રીશ્રી ભૂપેન્દ્ર પટેલ
 મુખ્યમંત્રીશ્રી ભૂપેન્દ્ર પટેલે સરહદી જિલ્લા વાવ-થરાદ ખાતે આયોજિત વિકાસ ઉત્સવમાં પ્રધાનમંત્રીશ્રી નરેન્દ્રભાઈ મોદીનું ભાવભીનું સ્વાગત કરતા જણાવ્યું હતું કે, સરકારના વડા તરીકે સૌથી વધુ સમય જનસેવાનો ઐતિહાસિક રેકોર્ડ સ્થાપનારા વિશ્વનેતા શ્રી નરેન્દ્રભાઈ મોદીના નેતૃત્વ પર આજે સમગ્ર દેશ ગૌરવ અનુભવી રહ્યો છે.

મુખ્યમંત્રીશ્રીએ વૈશ્વિક પરિસ્થિતિનો ઉલ્લેખ કરતા કહ્યું કે, આજે જ્યારે વિશ્વના દેશો યુદ્ધ અને ઉર્જા સંકટથી ચિત્તિત છે, ત્યારે ભારત પ્રધાનમંત્રીશ્રીની લીડરશીપમાં અડગ છે. વડાપ્રધાનશ્રીએ દેશના સામાન્ય માનવીની ચિંતા કરીને પેટ્રોલ-ડીઝલ પર એક્સાઈઝ ડ્યૂટી ઘટાડવાનો જે ઐતિહાસિક નિર્ણય લીધો છે, તેનાથી દેશવાસીઓને મોટી રાહત મળી છે. 'રાષ્ટ્રહિત પ્રથમ'ના ભાવ સાથે વિકાસયાત્રામાં કોઈ રૂકાવટ ન આવે તેવું સુદઢ આયોજન વડાપ્રધાનશ્રીએ કર્યું છે.

મુખ્યમંત્રીશ્રીએ ઉમેર્યું કે, વડાપ્રધાનશ્રીએ સરહદી અને છેવાડાના ગામોને 'છેલ્લા નહી પણ પહેલા ગામ' ગણીને વિકાસની મુખ્યધારામાં લાવવાની નેમ પૂરી કરી છે. તેમણે લાખણી તાલુકાને 'લાખેણુ' બનાવવાનું જે વચન આપ્યું હતું, તે આજે કરોડો રૂપિયાના વિકાસકામોના લોકાર્પણથી સાકાર થયું છે. અગાઉના સમયમાં ઉત્તર ગુજરાતમાં પાણી, વીજળી અને શિક્ષણ જેવી પાયાની સુવિધાઓનો અભાવ હતો, પરંતુ જ્યોતિષ્રામ, સુજલામ સુફલામ અને વોટર ગ્રીડ જેવી યોજનાઓથી આજે લોકોનું 'ઈંઝ ઓફ લિવિંગ' વધ્યું છે.

રાજ્યના વિકાસની મજબૂત આર્થિક સ્થિતિ અંગે વાત કરતા મુખ્યમંત્રીશ્રીએ જણાવ્યું કે, એક સમયે આખા રાજ્યનું બજેટ ૩૮ હજાર કરોડ હતું, તેની સામે આજે માત્ર એક જ દિવસમાં ૧૯ હજાર કરોડના વિકાસકામો જનતાને સમર્પિત કરવામાં આવ્યા છે. આ પ્રધાનમંત્રીશ્રીના શ્રેષ્ઠ ફાઈનાન્સિયલ મેનેજમેન્ટનું પરિણામ છે. આજે વડાપ્રધાનશ્રીના હસ્તે કુલ ૩૪ કામોના ખાતમુહૂર્ત અને ૩૮ કામોના લોકાર્પણ કરવામાં આવ્યા છે, જેમાં ઈન્ફ્રાસ્ટ્રક્ચર, કનેક્ટિવિટી અને 'વિકાસ ભી, વિરાસત ભી'ના ધ્યેય સાથે પ્રવાસન વિકાસના કામોનો સમાવેશ થાય છે.

